

KONKLUŻJONIJIET TAL-AVUKAT ĠENERALI

SHARPSTON

ippreżentati fit-2 ta' Lulju 2009¹

1. F'dawn il-kawżi magħquda, il-Qorti tal-Ġustizzja qed tintalab mill-Bundesgerichtshof (il-Qorti tal-Ġustizzja Federali Germaniża) u mill-Handelsgericht Wien (il-Qorti Kummerċjali ta' Vjenna, l-Awstrija) sabiex tiċċara, d-distinzjoni bejn il-kunċetti ta' 'dewmien' u 'kancellazzjoni' ta' titjira fir-Regolament (KE) Nru 261/2004 (iktar 'il quddiem, ir-"Regolament")². Il-Handelsgericht Wien qed titlob ukoll gwida rigward it-tifsira tal-kunċett ta' "ċirkustanzi straordinarji" fl-Artikolu 5(3) ta' dan ir-regolament.

I — Id-dispożizzjonijiet legali rilevanti

*Il-Konvenzjoni ta' Montreal*³

2. Il-Konvenzjoni ta' Montreal, li l-Komunità hija firmatarja tagħha, timmodernizza u tikkonsolida l-Konvenzjoni ta' Varsavja⁴. Hija tfittex, *inter alia*, li tiproteġi l-interessi tal-konsumaturi fit-trasport internazzjonali bl-ajru u li tipprovdi kumpens ekwu bbażat fuq il-prinċipju ta' restituzzjoni⁵.

1 — Lingwa oriġinali: l-Ingliż.

2 — Regolament (KE) Nru 261/2004 tal-Parlament Ewropew u tal-Kunsill tal-11 ta' Frar 2004 li jistabbilixxi regoli komuni dwar il-kumpens u l-assistenza għal passiġġieri fil-każ li ma jithallewx jitilghu u ta' kancellazzjoni jew dewmien twil ta' titjiriet, u li li jhassar ir-Regolament (KE) Nru 295/91 (GU Edizzjoni Speċjali bil-Malti, Kapitolu 7, Vol. 8, p. 10).

3 — Konvenzjoni għall-unifikazzjoni ta' ċerti regoli għat-trasport internazzjonali bl-ajru Montreal, tat-28 ta' Mejju 1999, approvata f'isem il-Komunità bid-Deċiżjoni tal-Kunsill 2001/539/KE tal-5 ta' April 2001 dwar il-konkluzjoni tal-Komunità Ewropea tal-Konvenzjoni għall-Unifikazzjoni ta' Ċerti Regoli għat-Trasport Internazzjonali bl-Ajru (il-Konvenzjoni ta' Montreal) (GU Edizzjoni Speċjali bil-Malti, Kapitolu 7, Vol. 5, p. 491). Il-konvenzjoni dahlet fis-sehħ, sa fejn għandha x'taqsam il-Komunità, fit-28 ta' Gunju 2004.

4 — Konvenzjoni għall-Unifikazzjoni ta' Ċerti Regoli għat-Trasport Internazzjonali bl-Ajru [traduzzjoni mhux ufficjali], Varsavja, 12 ta' Ottubru 1929, 137 *League of Nations Treaty Series 11*.

5 — Ara t-tieni u t-tielet premissi fil-preambolu.

3. L-Artikolu 19 tal-Konvenzjoni ta' Montreal, intitolat "Dewmien", jipprovdi dan li ġej: [...]

"It-trasportatur huwa responsabbli għal dannu kkaġunat minn dewmien fit-trasport bl-ajru tal-passiġġieri, tal-bagaliji jew tal-merkanzija. Madanakollu, it-trasportatur m'għandux ikun responsabbli għad-danni kkawżati bid-dewmien jekk jidher illi t-trasport u s-servjenti u l-aġenti tiegħu ħadu l-miżuri kollha li setgħu jintalbu raġjonevolment sabiex jevitaw id-dannu jew li kien impossibbli għalihom li jiehdu dawn il-miżuri."

[...]"

t) kontribuzzjoni għat-tishih tal-protezzjoni tal-konsumatur;

Regolament (KE) Nru 261/2004

It-Trattat KE

4. L-Artikolu 3 KE jipprovdi:

5. Ir-Regolament jinkludi l-premessi li ġejjin:

"[...]"

"1. Għall-finijiet ta' dak li hemm imsemmi fl-Artikolu 2 [6], l-attivitajiet tal-Komunità għandhom jinkludu, kif provdut f'dan it-Trattat u skond il-programm li jinsab fih:

6 — "Il-Komunità għandu jkollha bhala l-kompitu tagħha, dana billi tistabbilixxi suq komuni u unjoni ekonomika u monetarja u bl-implimentazzjoni ta' politika komuni jew ta' l-attivitajiet imsemmija fl-Artikoli 3 u 4, dak li tippromwovi fil-Komunità kollha [numru ta' għanijiet, inkluż pereżempju, l-iżvilupp armonjuż, bilanċjat u sostenibbli]."

(2) Il-fatt li ma jithallewx jitilgħu u l-kancellazzjoni jew dewmien twil ta' titjiriet jistgħu jikkawżaw problemi serji u inkonvenjenza għall-passiġġieri.

[...]

[...]

- (12) Il-problemi u l-inkonvenjenza għal passigġieri kkawżati minn kancellazzjoni ta' titjiriet għandhom ukoll jiġu mnaqqsin. Dan għandu jiġi miksub permezz tat-thegġiġ tal-trasportaturi biex jinfurmaw lill-passigġieri b'kancellazzjonijiet qabel il-ħin skedat tat-tluq u minn barra dan biex joffrullhom arrangament għall-vjaġġ ragonevoli, sabiex il-passigġieri jistgħu jagħmlu arrangamenti oħrajn. Transportaturi ta' l-ajru għandhom jikkompensaw passigġieri jekk jonqsu milli jagħmlu dan, hlief għal meta l-kancellazzjoni ssehh f'ċirkostanzi straordinarji li ma setgħux jiġu evitati anki jekk il-mizuri ragonevoli kollha kienu ttiehdu.

6. L-Artikolu 2(l) jiddefinixxi “kancellazzjoni”, għall-finijiet tar-Regolament bhala “in-nuqqas ta' operazzjoni ta' titjira li kienet qabel ippjanata u fuq liema mill-inqas post wieħed kien irrezervat”. Ma hemm l-ebda definizzjoni ekwivalenti għat-terminu “dewmien”.

7. L-Artikolu 5, intitolat “Kancellazzjoni”, jipprovdi dan li ġej:

“1. Fil-każ ta' kancellazzjoni ta' titjira, il-passigġieri in kwistjoni għandhom:

[...]

(a) jiġu offruti assistenza mil-trasportatur ta' l-ajru li jopera skond l-Artikolu 8 [?]; u

- (17) Għandu jittiehed ħsieb xieraq ta' passigġieri li t-titjiriet tagħhom huma mdewmin għal ħin speċifiku tagħhom u dawn għandhom jithallew jikkancellaw it-titjiriet tagħhom b'rimbors tal-biljetti tagħhom jew ikompluhom taht kondizzjonijiet sodisfaċjenti.

(b) jiġu offruti assistenza mil-trasportatur ta' l-ajru li jopera skond l-Artikolu 9(1)(a) u 9(2) [8], kif ukoll, fil-każ ta' għemil ta' rotta

7 — Ara l-punt 10 iktar 'l isfel.

8 — Ara l-punt 11 iktar 'l isfel.

differenti meta l-hin tat-tluq raġonevolment mistenni tat-titjira ġdida hu mill-inqas il-ġurnata wara t-tluq kif kien ippanat għat-titjira kkanċellata, l-assistenza speċifikata fl-Artikolu 9(1)(b) u 9(1)(ċ); u

(ċ) jkollhom id-dritt għal kumpens mil-trasportatur ta' l-ajru li jopera skond l-Artikolu 7, kemm-il darba:

(i) huma informati bil-kanċellazzjoni mill-inqas ġimghatejn qabel il-hin tat-tluq skedat; jew

(ii) huma informati bil-kanċellazzjoni bejn ġimghatejn u sebat ijiem qabel il-hin tat-tluq skedat u huma offruti rotta differenti, li thallihom jitolqu mhux aktar minn sagħtejn qabel il-hin tat-tluq skedat u jaslu fid-destinazzjoni finali tagħhom inqas minn erba' sigħat wara l-hin tal-wasla skedat; jew

(iii) huma informati bil-kanċellazzjoni inqas minn sebat ijiem qabel il-hin tat-tluq skedat u huma offruti rotta differenti, li thallihom jitolqu mhux aktar minn siegħa qabel il-hin tat-tluq skedat u jaslu fid-destinazzjoni finali tagħhom inqas minn sagħtejn wara l-hin tal-wasla skedat.

2. Meta passiġġieri huma informati bil-kanċellazzjoni, spjegazzjoni għandha tiġi mogħtija fir-rigward ta' trasport alternattiv possibbli.

3. Trasportatur ta' l-ajru li jopera m'għandux ikun obbligat iħallas kumpens skond l-Artikolu 7, jekk jista' juri li l-kanċellazzjoni hi kkawżata minn ċirkostanzi staordinarji li ma setgħux jiġu evitati anki jekk il-miżuri raġonevoli kollha ġew mehudin.

4. L-onus tal-provi fir-rigward tal-kwistjoni-jiet ta' jekk u meta l-passiġġier ġie informat bil-kanċellazzjoni tat-titjira għandha tkun ir-responsabbilitá tal-trasportatur ta' l-ajru li jopera.”

8. L-Artikolu 6, intitolat “Dewmien” jip-provdi dan li ġej:

“1. Meta trasportatur ta' l-ajru li jopera jistenna b'mod raġonevoli li titjira tiġi mdewma lil hin mil-hin tat-tluq tagħha skedat:

(a) għal sagħtejn jew aktar, fil-każ ta' titjiriet ta' 1500 kilometru jew inqas; jew

- (b) għal tlett sigħat jew aktar, fil-każ tat-titjiriet intra-Komunitarji kollha ta' aktar minn 1500 kilometru u għat-titjiriet oħrajn kollha bejn 1500 u 3500 kilometru; jew
- (iii) meta d-dewmien hu ta' mill-inqas hames sigħat, l-assistenza speċifikata fl-Artikolu 8(1)(a) [10].

2. Fi kwalunkwe każ, l-assistenza għandha tiġi offruta fil-limiti tal-ħin stabbiliti hawn fuq fir-rigward ta' kull parentesi ta' distanza.”

- (c) għal erba' sigħat jew aktar, fil-każ tat-titjiriet kollha li ma jaqawx taħt (a) jew (b),

9. L-Artikolu 7, intitolat “Dritt għall-kumpens”, jipprovdi dan li ġej:

passiġġieri għandhom jiġu offruti mil-transportatur ta' l-ajru li jopera:

“1. Fejn referenza hi magħmula għal dan l-Artikolu, passiġġieri għandhom jircievu kumpens li jammonta għal:

- (i) l-assistenza speċifikata fl-Artikolu 9(1)(a) u 9(2) [9]; u

(a) EUR 250 għat-titjiriet kollha ta' 1500 kilometru jew inqas;

- (ii) meta l-ħin tat-tluq raġonevolment mis-tenni hu mill-inqas il-ġurnata wara l-ħin tat-tluq li kien imħabbar qabel, l-assistenza speċifikata fl-Artikolu 9(1)(b) u 9(1)(c); u

(b) EUR 400 għat-titjiriet intra-Komunitarji kollha ta' aktar minn 1500 kilometru, u għat-titjiriet oħrajn kollha bejn 1500 u 3500 kilometru;

9 — Ara l-punt 11 iktar 'l isfel.

10 — Ara l-punt 10 iktar 'l isfel.

- (c) EUR 600 għat-titjiriet kollha li ma jaqawx taħt (a) jew (b). il-trasportatur ta' l-ajru li jopera jista' jnaqqas il-kumpens previst fil-paragrafu 1 bi 50 %.

Fid-determinazzjoni tad-distanza, il-baži għandha tkun l-aħħar destinazzjoni ġo liema l-fatt li l-persuna ma thallietx titla' jew il-kancellazzjoni ser iddewwem il-wasla tal-passiġġier wara l-hin skedat. [...]"

10. L-Artikolu 8, intitolat "Dritt għar-rimbors jew rotta differenti", jipprovdi dan li ġej:

2. Meta passiġġieri huma offruti possibilib' oħra biex jaslu fid-destinazzjoni finali tagħhom fuq titjira alternattiva skond l-Artikolu 8, il-hin tal-wasla ta' liema ma taqbiżx il-hin tal-wasla skedat tat-titjira rreġistrata originarjament

"1. Fejn referenza hi magħmula għal dan l-Artikolu, passiġġieri għandhom jiġu offruti l-għazla bejn:

(a) b'sagħtejn, fir-rigward tat-titjiriet kollha ta' 1500 kilometru jew inqas; jew

(a) — rimbors fi żmien sebat ijiem [...] tal-prezz shih tal-biljett bil-prezz b'liema ġie mixtri, għall-parti jew partijiet tal-vjaġġ li ma ġewx magħmulin, u għall-parti jew partijiet li diġá ġew magħmulin jekk it-titjira m'għadhiex qed taqdi kwalunkwe skop fir-rigward tal-pjan ta' vjaġġ originali tal-passiġġier, flimkien ma', meta rilevanti,

(b) b'tlett sigħat, fir-rigward tat-titjiriet intra-Komunitarji kollha ta' aktar minn 1500 kilometru u għat-titjiriet oħrajn kollha bejn 1 500 u 3 500 kilometru; jew

(c) b'erba' sigħat, fir-rigward tat-titjiriet kollha li ma jaqawx taħt (a) jew (b),

— titjira lura għall-ewwel punt ta' tluq, ma' l-ewwel opportunitá;

- (b) rotta differenti, taht kondizzjonijiet tat-trasport paragonabbli, għad-destinazzjoni finali tagħhom ma' l-ewwel opportunità; jew
- (b) akkomodazzjoni f'lukanda f'kazijiet

— fejn isir mehtieg li joqogħdu għal lejl waħda jew aktar,

- (c) rotta differenti, taht kondizzjonijiet tat-trasport paragonabbli, għad-destinazzjoni finali tagħhom f'data aktar tard skond il-konvenjenza tal-passiġġier, soġġett għall-postijiet li qegħdin għad-dispożizzjoni.

jew

[...]"

— fejn isir mehtieg li l-passiġġier ikollu joqgħod għal żmien addizzjonali għal dak mahsub minnu;

11. L-Artikolu 9, intitolat "Id-dritt li hsieb tal-passiġġieri jiġi mehud" jelenka t-tipi ta' għajnuna li l-passiġġieri għandhom dritt għalihom:

- (c) trasport bejn l-ajruport u l-post ta' l-akkomodazzjoni (il-lukanda jew post ieħor).

"1. Fejn referenza hi magħmula għal dan l-Artikolu, passiġġieri għandhom jiġu offruti minghajr hlas:

2. Barra minn dan, passiġġieri għandhom jiġu offruti minghajr hlas żewġ sejhiet bit-telefon, telex jew messaġġi bil-fax, jew e-mails.

- (a) ikliet u hwejjeg oħra ta' xorb u ta' ikel b'konnessjoni raġonevoli mal-hin li għandhom jistennew;

[...]"

II — Il-proċeduri prinċipali u d-domandi preliminari

pondi għan-numru tat-titjira fuq ir-riżervazzjoni tagħhom.

Kawża Sturgeon (C-402/07)

12. C. Sturgeon u martu irriżervaw titjira bir-ritorn ma' Condor Flugdienst GmbH (iktar 'il quddiem, "Condor") minn Frankfurt-am-Main għal Toronto għalihom u għaż-żewġ uliedhom. Ser nirreferi għal din il-familja kollettivament bħala l-"familja Sturgeon".

13. Il-familja Sturgeon kellhom jirritornaw fuq titjira li kellha titlaq minn Toronto fid-9 ta' Lulju 2005 fl-16.20. Fil-fatt, huma ma telqux qabel l-għada. Konsegwentement, ma waslux fi Frankfurt-am-Main qabel is-07.00 jew is-07.15 ta' Lulju 2005, xi 25 siegħa wara li kellhom jaslu.

14. Il-familja Sturgeon qed issostni li għal xi l-23.30 tad-9 ta' Lulju 2005, il-kaptan tat-titjira ħabbar li t-titjira kienet għet ikkanċellata u l-istess informazzjoni intweriet fuq it-tabella tat-tluq. Il-bagalji, li diġà kienu tgħabbew, ġew irritornati lill-passiġġieri, li sussegwentement ġew ittrasferiti f'lukanda sabiex iqattgħu l-lejl hemmhekk, fejn waslu fis-02.30. L-għada, il-passiġġieri kellhom jerġgħu jirreġistraw (check in) ma' bankun ta' trasportatur tal-ajru differenti. Inghataw postijiet fl-ajruplan differenti, u kellhom jerġgħu jgħaddu mill-proċedura tas-sigurtà. Madankollu, in-numru tat-titjira lura, issa jum tard, kien jikkorris-

15. Il-familja Sturgeon qed issostni li, meta jiġu kkunsidrati dawn iċ-ċirkustanzi, b'mod partikolari d-dewmien ta' 25 siegħa, it-titjira tagħhom fil-fatt ma kinitx imdewma iżda kkanċellata u li b'hekk huma intitolati għal EUR 600 għal kull persuna bħala kumpens għal kancellazzjoni¹¹.

16. Condor qed issostni li t-titjira kienet semplicement imdewma.

17. L-Amtsgericht Rüsselsheim ikkunsidrat it-titjira bħala wahda li għet imdewma u mhux ikkanċellata. Għalhekk, hija ċaħdet it-talbiet għal kumpens tal-familja Sturgeon.

18. Il-Landgericht Darmstadt ċaħdet l-appell tal-familja Sturgeon li, madankollu, awtorizzat appell ibbażat fuq punt ta' dritt quddiem il-Bundesgerichtshof, fuq il-bażi li d-distinz-

11 — Barra minn hekk, qed jitolbu d-danni għat-telf ta' qligħ, għar-riżervazzjoni ta' postijiet fuq l-ajruplan li ma ntuzawx u għall-biljetti tal-ferrovija. Sussidjarjament, qed isostnu li għandhom jiġu rimborsati 30% tal-prezz tal-biljetti tagħhom. Madankollu, l-eċċezzjoni minn dawn il-kwistjonijiet ma hija rilevanti għad-domandi rrinvijati quddiem il-Qorti tal-Gustizzja.

joni bejn “kancellazzjoni” u “dewmien” ma *Kawża C-432/07 Böck u Lepuschitz* hijiex ċara, minkejja li hija fundamentali.

19. Il-Bundesgerichtshof kienet tal-fehma li r-riżultat tal-appell tal-familja Sturgeon kien jiddependi mill-interpretazzjoni tal-Artikolu 2 (l) u potenzjalment tal-Artikolu 5(1)(ċ) tar-Regolament. Għalhekk, issospendiet il-proċeduri u għamlet id-domandi preliminari li ġejjin lill-Qorti tal-Gustizzja:

“1. Għall-finijiet tal-interpretazzjoni tal-kelma ‘kancellazzjoni’ huwa deċiżiv il-fatt li t-titjira oriġinali skedata tiġi abbandunata, bir-riżultat li d-dewmien, irrispettivament mit-tul tiegħu, ma jikkostitwixxix kancellazzjoni jekk it-trasportatur tal-ajru ma jabbandunax attwalment l-iskeda tat-titjira oriġinali?”

2. Jekk ir-risposta hija fin-negattiv: f’liema ċirkustanzi d-dewmien ta’ titjira skedata ma għandux iktar jiġi kkunsidrat bħala dewmien iżda bħala kancellazzjoni? Ir-risposta għal din id-domanda hija dipendenti fuq it-tul tad-dewmien?”

20. S. Böck u C. Lepuschitz irriżervaw titjira minn Vjenna għall-Belt tal-Messiku ma’ Air France SA (iktar ‘il quddiem, “Air France”). Il-vjaġġ tagħhom kien maqsum kif ġej: fit-18 ta’ Frar 2005 titjiriet minn Vjenna għal Pariġi u minn Pariġi għall-Belt tal-Messiku; fis-7 ta’ Marzu 2005 titjiriet minn Cancún għall-Belt tal-Messiku u mill-Belt tal-Messiku għal Pariġi; fit-8 ta’ Marzu 2005 titjira minn Pariġi għal Vjenna.

21. Meta S. Böck u C. Lepuschitz kienu qed jirreġistraw għat-titjira AF439 li kellha titlaq mill-Belt tal-Messiku fis-7 ta’ Marzu 2005 fid-21.30, huma ġew informati — qabel ma effettivament saret ir-registrazzjoni — li t-titjira kienet ġiet ikkancellata minhabba problema teknika. Bi twegiba għat-talba tagħhom għal titjira alternattiva, huma ġew offruti postijiet fuq titjira ta’ Continental Airlines (iktar ‘il quddiem, “Continental”), bin-numru tat-titjira CO1725Y, li ħalliet il-Belt tal-Messiku fit-8 ta’ Marzu 2005 f’12.20.

22. S. Böck u C. Lepuschitz aċċettaw dik l-offerta. Sabiex jinħarġulhom il-biljetti, l-ewwel kellhom jitolbu konferma mill-uffiċċju ta’ Air France fil-Belt tal-Messiku, li awtorizzahom jiksbu l-biljetti mill-bankun tal-biljetti ta’ Continental. Air France offritilhom akkomodazzjoni f’lukanda, ikel u trasferimenti lejn u mil-lukanda. S. Böck u C. Lepuschitz fl-aħħar waslu fi Vjenna 21 siegħa wara l-hin skedat tal-wasla.

23. Il-passiġġieri li baqa', li kellhom jivvjaġġjaw fis-7 ta' Marzu 2005 fuq it-titjira AF439, u li ma ġewx ipprenotati mill-ġdid fuq it-titjira ta' Continental, marru fuq ajruplan bir-reġistrazzjoni FGSPV fit-8 ta' Marzu 2005 mill-Belt tal-Messiku għal Pariġi. L-ajruplan telaq fis-19.35 b'numru tat-titjira kemxejn mibdul (AF439A) u wasal lura Pariġi fid-9 ta' Marzu 2005 fis-13.09. It-titjira saret parallelament mat-titjira regolari skedata minn Air France fit-8 ta' Marzu.

24. S. Böck u C. Lepuschitz qed isostnu li Air France għandha thallashom EUR 600 kull wiehed bhala kumpens għall-kancellazzjoni tat-titjira tagħhom, skont l-Artikolu 5, moqri flimkien mal-Artikolu 7(1)(c) tar-Regolament.

25. Fl-ewwel istanza, il-Bezirksgericht für Handelsachen Wien ċaħdet ir-rikors għaliex fil-fehma tagħha t-titjira skedata għas-7 ta' Marzu 2005 ġiet imdewma, iżda mhux ikkancellata skont it-tifsira tar-Regolament, u li fil-każ ta' sempliċi dewmien, ma hemm l-ebda dritt għal kumpens.

26. S. Böck u C. Lepuschitz ipprezentaw appell quddiem il-Handelsgericht Wien, li

ddecidiet li tagħmel id-domandi preliminari li ġejjin lill-Qorti tal-Ġustizzja:

“1) L-Artikolu 5, flimkien mal-Artikoli 2(1) u 6 tar-Regolament (KE) Nru 261/2004 [...], għandu jiġi interpretat fis-sens li dewmien fit-tluq ta' 22 siegħa jikkostitwixxi 'dewmien' taht l-Artikolu 6?

2. L-Artikolu 2(l) tar-Regolament (KE) Nru 261/2004 għandu jiġi interpretat fis-sens li l-każijiet li fihom il-passiġġieri jiġu ttrasportati b'dewmien kunsiderevoli (22 siegħa), fuq titjira li jkollha numru ta' titjira supplimentari (numru ta' titjira inizjali miżjud b'A'), li fuqha madankollu ġew ittrasportati parti biss — minkejja li kunsiderevoli — mill-passiġġieri li kellhom prenotazzjoni fuq it-titjira inizjali u li magħha nqas passijiet oħra, jikkostitwixxu 'kancellazzjoni' pjuttost milli 'dewmien'?

Fil-każ ta' risposta fl-affermattiv għat-tieni domanda:

3. L-Artikolu 5(3) tar-Regolament (KE) Nru 261/2004 għandu jiġi interpretat fis-sens li problemi tekniċi tal-ajruplan, u t-tibdiliet fil-hinijiet tat-tluq riżultat ta' dan, jikkostitwixxu ċirkustanzi straordi-

narji (li ma setgħux jiġu evitati anki jekk il-miżuri raġonevoli kollha ġew mehudin)?”

27. Il-familja Sturgeon, S. Böck u C. Lepuschitz, Condor, Air France, il-Gvernijiet tal-Awstrija, ta' Franza, tal-Greċja, tal-Italja, tal-Polonja, tal-Isvezja u tar-Renju Unit kif ukoll il-Kummissjoni lkoll ressqu osservazzjonijiet bil-miktub.

28. Waqt is-seduta, saru sottomissjonijiet orali f'isem il-familja Sturgeon, S. Böck u C. Lepuschitz, Condor, il-Gvernijiet tal-Greċja u tar-Renju Unit, kif ukoll il-Kummissjoni.

III — Fuq id-distinzjoni bejn “dewmien” u “kancellazzjoni”

29. Fiż-żewġ domandi preliminari tagħha, il-qorti tar-rinviju fil-kawża Sturgeon qed titlob kjarifika dwar jekk, sabiex ikun hemm “kancellazzjoni”, huwiessenzjali li l-ippjanar tat-titjira oriġinali jkun ġie abbandunat u,

jekk le, jekk dewmien jistax isir kancellazzjoni wara li jkun għadda ċertu ammont ta' hin. Fl-ewwel u fit-tieni domandi preliminari magħmula fil-kawża Böck u Lepuschitz, il-Qorti tal-Ġustizzja qed tintalab tiddeċiedi jekk dewmien ta' 22 siegħa jibqax “dewmien” fis-sens tal-Artikolu 6 tar-Regolament jew jekk tali dewmien, flimkien mat-trasport tal-passiġġieri fuq titjira li saret b'numru ta' titjira differenti u li ma ttrasportax lill-passiġġieri kollha pprenotati fuq it-titjira inizjali, ma jistax ikun pjuttost kancellazzjoni.

30. B'hekk, iż-żewġ iqrati tar-rinviju essenzjalment qed jistaqsu kif jagħmlu distinzjoni bejn “dewmien” u “kancellazzjoni” fis-sens tal-Artikolu 2(1) tar-Regolament, u jekk “dewmien” jistax jiġi kkunsidrat bħala “kancellazzjoni” fit-tifsira tar-Regolament wara li jkun għadda ċertu ammont ta' hin.

Osservazzjoni preliminari — l-istorja legiżlativa tar-Regolament

31. Fl-espożizzjoni tal-motivi għall-proposta oriġinali għal regolament¹², il-Kummissjoni nnotat, fil-punt 20, li “[k]ancellazzjoni minn operatur [...] tirrappreżenta rifjut li jingħata s-servizz li għalih kien iffirmat kuntratt, hlief f'ċirkustanzi eċċezzjonali li ma jkunx respon-

12 — Proposta għal regolament tal-Parlament Ewropew u tal-Kunsill li jstabbilixxi regoli komuni dwar il-kumpens u l-assistenza għal passiġġieri fil-każ li ma jithallexx jtilgħu u ta' kancellazzjoni jew dewmien twil ta' titjiriet (COM/2001/784 finali; iktar 'il quddiem, l-“espożizzjoni tal-motivi għall-proposta oriġinali tal-Kummissjoni”).

sabbli għalihom, bhal instabbiltà politika, kundizzjonijiet ħżiena ħafna tat-temp, sigurtà inadegwata u nuqqasijiet mhux mistennija fis-sigurtà. Għall-passiġġier, il-kancellazzjoni f'ċirkustanzi ordinarji, għal raġunijiet kummerċjali, tikkawża problemi u dewmien inaċċettabbli, partikolarment meta ma jkunx avżat minn qabel". Fil-punt 23, jingħad li: "Għalkemm il-passiġġieri jbatu minn inkonvenjenza u frustrazzjoni simili minħabba dewmien bhal meta ma jithallux jitlejgħu fuq l-ajruplan jew meta t-titjira tiġi kkanċellata, hemm differenza peress li operatur jkun responsabbli għall-fatt li ma tħallewx jitlejgħu fuq l-ajruplan u għall-kancellazzjoni tat-titjira (sakemm ma jkunx hemm raġunijiet li ma jkunx responsabbli għalihom) imma mhux dejjem għad-dewmien. Kawżi komuni oħrajn huma s-sistemi ta' ġestjoni tat-traffiku tal-ajru u l-limiti għall-kapaċità tal-ajruport. Kif ġie ddikjarat fil-komunikazzjoni tagħha dwar il-protezzjoni tal-passiġġieri tal-ajru, il-Kummissjoni temmen li f'dawn iċ-ċirkustanzi l-operaturi ma għandhomx ikunu obbligati jagħtu kumpens lill-passiġġieri li jkollhom dewmien fit-titjira tagħhom."

32. Ma huwiex faċli li wieħed jifhem il-logika wara d-distinzjoni li l-Kummissjoni kienet qed tagħmel hemmhekk. Fl-espożizzjoni tal-motivi, l-ewwel jingħad li l-kumpanniji tal-ajru huma dejjem responsabbli għall-kancellazzjonijiet ħlief fil-każ li ċirkustanzi eċċezzjonali jeżentawhom minn din ir-responsabbiltà (prinċipju li sussegwentement jinsab rifless fid-dicitura tal-Artikolu 5 tar-Regolament kif ġie adottat, fejn iċ-ċirkustanzi eċċezzjonali" li semmiet il-Kummissjoni

tbiddlu f'"ċirkustanzi straordinarji")¹³. L-espożizzjoni tal-motivi sussegwentement identifika numru ta' ċirkustanzi fejn il-linji tal-ajru ma humiex (oġġettivament) responsabbli għad-dewmien. Dawn — bħaċ-ċirkustanzi eċċezzjonali" identifkati preċedentement fir-rigward tal-kancellazzjonijiet — huma ċirkustanzi li għalihom il-linja tal-ajru ma hijiex (oġġettivament) responsabbli. Fil-logika, wieħed jistenna li l-espożizzjoni tal-motivi sussegwentement tipproponi (kemm għat-titjiriet ikkanċellati kif ukoll għat-titjiriet imdewma) li l-kumpanniji tal-ajru ma għandhomx ikunu meħtieġa jħallsu kumpens jekk, oġġettivament, id-dewmien jew il-kancellazzjoni ma kinux htija tagħhom. Minflok, kulma tagħmel l-espożizzjoni tal-motivi huwa li tiddikjara sempliċement li "il-Kummissjoni tikkunsidra li f'dawn iċ-ċirkustanzi l-operaturi ma għandhomx ikunu obbligati jagħtu kumpens lill-passiġġieri li jkollhom dewmien fit-titjira tagħhom. [traduzzjoni mhux uffċjali]".

33. Il-kumpens issuġġerit fil-proposta tal-Kummissjoni għall-każijiet ta' kancellazzjoni kien l-istess bhal dak għall-każijiet fejn il-passiġġieri ma tħallewx jitlejgħu fl-ajruplan, li kien iddikjarat, fil-punt 11 tal-espożizzjoni tal-motivi, li kien iffissat "fuq livell dissważiv" [traduzzjoni mhux uffċjali]. Fil-punt 14, ingħataw iktar spjegazzjonijiet dwar il-kalkolu: "Sabiex l-operaturi jkunu skoragguti milli ma jhallux lill-passiġġieri kollha jitlejgħu fl-ajruplan, tkun xi tkun il-klassi li jkunu qed jivvjaġġaw fiha, il-Kummissjoni tipproponi li r-rata fissa ta' kumpens tiġi stabbilita għal darbtejn il-livell tal-parti l-kbira tal-prezzijiet tal-business class." [traduzzjoni mhux uffċjali]

13 — Ara l-punti 98 sa 101 iktar 'l isfel.

34. Jista' jkun li d-distinzjoni bejn "kancellazzjoni" u "dewmien" li l-Kummissjoni kellha f'mohħha fil-proposta tagħha kienet ibbazata mhux fuq l-effett fuq il-passiġġieri imma fuq il-grad ta' responsabbiltà tal-operatur — id-differenza bejn deċiżjoni deliberata li tiġi kkanċellata titjira għal raġunijiet kummerċjali ("kancellazzjoni"), li għandha tkun skoraġġguta permezz ta' livelli dissważivi ta' kumpens, u tentattiv ġenwin sabiex il-passiġġieri jaslu fid-destinazzjoni tagħhom, ikun kemm ikun tard, quddiem diffikultajiet esterni ("dewmien"), f'liema każ l-operaturi għandhom sempliċement ikunu meħtieġa jipprovdu ċertu livell ta' assistenza. Jekk dan huwa minnu, jidher li hemm xi ffit ta' konfużjoni bejn "kawża" u "htija". Ma huwiex diffiċli li wiehed jimmaġina każijiet fejn tentattiv ġenwin biex il-passiġġieri jaslu fid-destinazzjoni tagħhom kemm jista' jkun malajr jista' jimplika l-kancellazzjoni tat-titjira skedata (għaliex jidher ċar li qatt ma tista' titlaq fil-ħin) u mbagħad jiġi żgurat li l-passiġġieri jkunu jistgħu jtilqu fuq titjira oħra¹⁴. Bil-kontra, dewmien ta' titjira li fuqha huma pprenotati biss ffit passiġġieri jista' jkun estiż, għal raġunijiet li huma essenzjalment kummerċjali, għaliex il-linja tal-ajru użat l-ewwel ajruplan sostitut disponibbli sabiex l-ewwel issolvi s-sitwazzjoni ta' titjira differenti, fejn kienu rrizervati iktar passiġġieri, sabiex issolvi d-diffikultajiet tagħha¹⁵. Jekk il-prinċipju wara l-proposta tal-Kummissjoni kien li "l-kumpanniji tal-ajru għandhom iħallsu l-kumpens jekk għandhom htija, iżda mhux għal raġunijiet oħra [traduzzjoni mhux uffċjali]", wiehed jistenna li l-Kummissjoni pprovdi b'xi mod biex ikun identifikat (u ppenalizzat) id-dewmien li jkun seħħ minhabba deċiżjonijiet kummerċjali.

35. Matul il-proċess leġiżlattiv, madankollu, ma jidherx li kien hemm attenzjoni kbira ffokata fuq dik id-distinzjoni, b'mod partikolari ladarba l-livelli tal-kumpens tnaqqsu. Fit-test, kif ġie adottat finalment, huwa diffiċli li jiġu dedotti l-kriterji biex issir distinzjoni bejn "kancellazzjoni" u "dewmien".

Għaliex hija importanti d-distinzjoni bejn "dewmien" u "kancellazzjoni"?

36. L-Artikolu 2(l) tar-Regolament jiddefinixxi "kancellazzjoni" bħala "in-nuqqas ta' operazzjoni ta' titjira li kienet qabel ippjanata u fuq liema mill-inqas post wiehed kien irrezervat". Ir-Regolament ma jinkludi ebda definizzjoni ekwivalenti tat-terminu "dewmien". U t-terminu "dewmien" lanqas ma ġie ddefinit fil-Konvenzjoni ta' Varsavja jew ta' Montreal. L-Artikolu 19 tal-Konvenzjoni ta' Montreal sempliċement jipprovdi, f'termini pjuttost ġenerali, sabiex it-trasportatur tal-ajru jkun responsabbli għad-dannu kkawżat minn "dewmien fit-trasport bl-ajru tal-passiġġieri, tal-bagaliji jew tal-merkanzija". Din il-frazi donnha qed tkopri bosta każijiet — jekk mhux il-każijiet kollha — li jaqgħu taħt "kancellazzjoni ta' titjira", u għandha kamp ta' applikazzjoni iktar estiż minn "dewmien ta' titjiriet" fir-Regolament.

37. Madankollu, skont ir-Regolament, id-distinzjoni bejn "dewmien" u "kancellazzjoni" hija importanti. L-Artikolu 5 tar-Regolament jagħti lill-passiġġieri li t-titjira tagħhom giet ikkanċellata d-dritt għal kumpens speċifikat.

14 — Peress li kancellazzjoni tinvolvi l-ghoti ta' kumpens lill-passiġġieri skont l-Artikolu 7 tar-Regolament, f'dan l-eżempju jiġi prodott ir-riżultat pervers li jkun "ahjar" għall-kumpannija tal-ajru (iżda mhux għall-passiġġieri) li "sempliċement" tiddewwem it-titjira.

15 — Ara l-fatti li taw lok għar-rinviju fil-konklużjonijiet tiegħi pprezentati fis-27 ta' Settembru 2007 fil-kawża Kramme (C-396/06, li hija disponibbli fis-sit web tal-Qorti tal-Gustizzja). Ir-rinviju kien irritat qabel ma nġatet is-sentenza.

L-Artikolu 6 tar-Regolament ma jipprovdix għal kumpens ekwivalenti fil-każ ta' dewmien.

b'mod ugwali, sakemm tali trattament ma jkunx oġġettivament ġustifikat¹⁶.

38. Ir-Regolament għandu l-mertu kunsiderevoli li jagħti kumpens awtomatiku lill-passiġġieri li t-titjiriet tagħhom ġew ikkanċelati. Madankollu, kif osserva l-Gvern Pollakk fl-osservazzjonijiet bil-miktub tiegħu, id-distinzjoni li jagħmel ir-Regolament bejn kanċellazzjoni u dewmien tista' twassal biex il-passiġġieri li jsibu rwieħhom f'sitwazzjonijiet oġġettivament simili jiġu ttrattati b'mod differenti.

39. Dan inevitabbilment iqajjem il-kwistjoni (fundamentali) dwar jekk ir-Regolament jiksirx il-prinċipju ta' trattament ugwali.

L-effett tal-prinċipju ta' trattament ugwali

40. Skont ġurisprudenza stabbilita, il-prinċipju ta' trattament ugwali jew ta' nondiskriminazzjoni jeħtieġ li sitwazzjonijiet paragnabbli ma jiġux ittrattati b'mod differenti u li sitwazzjonijiet differenti ma jiġux ittrattati

41. Il-validità tal-Artikoli 5, 6 u 7 tar-Regolament, fid-dawl tal-prinċipju ta' trattament ugwali, kienet ikkontestata fis-sentenza IATA u ELFAA, iżda mill-perspettiva tal-kumpanniji tal-ajru, iktar milli tal-passiġġieri.

42. Hemmhekk, ELFAA sostniet li l-kumpanniji tal-ajru bi prezz baxx li kienet tirrappreżenta sofwew minn trattament diskriminatorju peress li l-mizuri pprovduti f'dawk l-artikoli jimponu l-istess obbligi fuq it-trasportaturi tal-ajru kollha mingħajr ma jagħmlu l-ebda distinzjoni fuq il-bażi tal-politika tal-ipprezzar tagħhom u tas-servizzi li joffru. ELFAA sostniet ukoll li d-dritt Komunitarju ma jimponix l-istess obbligi fuq mezzi oħra ta' trasport u, li għalhekk, b'implikazzjoni kien diskriminatorju li s-settur tat-trasport bl-ajru jiġi ttrattat b'dan il-mod.

43. Skont il-Qorti tal-Ġustizzja, is-sitwazzjoni tal-impriżi li joperaw f'setturi differenti tat-trasport ma kinitx paragnabbli u l-pas-

¹⁶ — Ara, pereżempju, is-sentenzi tal-10 ta' Jannar 2006, IATA u ELFAA (C-344/04, Gabra p. I-403, punt 95) u tal-10 ta' Lulju 2008, Emirates Airlines (C-173/07, Gabra p. I-5237, punt 39).

siġġieri li t-titjiriet tagħhom jiġu kkanċellati jew suġġetti għal dewmien twil ikunu f'sitwazzjoni oġġettivament differenti minn dik li jgħaddu minnha l-passiġġieri li jivvjaġġaw b'mezzi oħra ta' trasport fil-każ ta' incidenti tal-istess natura. Barra minn hekk, id-dannu li jsofru l-passiġġieri tat-trasportaturi tal-ajru fil-każ ta' kancellazzjoni jew ta' dewmien twil ta' titjira huwa simili, tkun xi tkun il-kumpannija tal-ajru li magħha jkollhom kuntratt u dan ma huwiex relatat mal-politika tal-ipprezzar imhaddma mill-kumpannija tal-ajru¹⁷. Il-Qorti tal-Ġustizzja kkonkludiet li, "sabiex ma jaffettwawx il-prinċipju ta' ugwajanza, meta mqabbel ma' l-għan imfittex mir-Regolament Nru 261/2004 li jkabbar il-protezzjoni tal-passiġġieri kollha tat-trasport bl-ajru, il-leġiżlatur Komunitarju għandu jittratta b'mod identiku l-kumpanniji ta' l-ajru kollha"¹⁸.

44. Fis-sentenza IATA u ELFAA, il-Qorti tal-Ġustizzja espressament ikkonfermat li l-għan ewlieni tar-Regolament kien li jżid il-protezzjoni għall-passiġġieri kollha tal-ajru. Tabilhaqq, din id-dikjarazzjoni hija l-bażi għall-analiżi tal-Qorti tal-Ġustizzja u għaċ-ċaħda tal-argumenti ta' ELFAA. ELFAA sostniet li t-trasport bl-ajru u forum oħra ta' trasport huma paragunabbli. Għall-passiġġieri li jinsabu quddiem kancellazzjoni jew dewmien twil, il-Qorti tal-Ġustizzja qalet li ma huwiex. ELFAA argumentat li l-ajruplani

skedati u l-kumpanniji tal-ajru bi prezzijiet irhas ma huwiex paragunabbli. Skont il-Qorti tal-Ġustizzja, għall-passiġġieri li jinsabu quddiem kancellazzjoni jew dewmien twil, dawn huma paragunabbli. Fi ftit kliem, ELFAA stiednet lill-Qorti tal-Ġustizzja biex teżamina r-Regolament mill-perspettiva tal-kumpanniji tal-ajru. Il-Qorti tal-Ġustizzja ċaħdet dak l-approċċ u ezaminat l-argument ta' ELFAA (u r-Regolament) mill-*perspettiva tal-passiġġieri*.

45. Barra minn hekk, għandu jiġi osservat li, matul l-analiżi tagħha, il-Qorti tal-Ġustizzja ttrattat lill-passiġġieri li t-titjiriet tagħhom ġew ikkanċellati u lill-passiġġieri li t-titjiriet tagħhom kienu suġġetti għal dewmien twil bħallikieku jiffirmaw parti minn *kategorija waħda*.

46. Kif sostniet il-Qorti tal-Ġustizzja fis-sentenza Arcelor Atlantique u Lorraine *et*, "[i]l-ksur tal-prinċipju ta' trattament ugwali minhabba trattament differenti jippreżupponi li s-sitwazzjonijiet ikkunsidrati huma komparabbli fir-rigward tal-elementi kollha li jikkarakterizzawhom". Dawn l-elementi u b'hekk in-natura paragunabbli tagħhom "għandhom, b'mod partikolari, jiġu stabbiliti u ewalwati *fid-dawl tal-għan u tal-iskop tal-att Komunitarju* li jstabbilixxi d-distinzjoni inkwistjoni. Barra minn hekk, għandhom jittiehdu inkunsiderazzjoni l-prinċipji u l-għanijiet tal-qasam li jiffirma parti minnu l-att inkwistjoni"¹⁹.

17 — Rigward in-natura tad-dannu, il-Qorti tal-Ġustizzja sostniet fil-punt 43 tas-sentenza li kull dewmien fit-trasport bl-ajru tal-passiġġieri, u b'mod partikolari dewmien twil, jista' jikkawża fuq livell ġenerali zewġ tipi ta' dannu. Minn naħa, dewmien eċċessiv jikkawża danni, kważi identici għall-passiġġieri kollha, li l-kumpens għalihom jista' jkun fl-għamla ta' assistenza jew ta' responsabbiltà, standardizzati u immedjati, għal dawk kollha kkonċernati (fil-provvista, pereżempju, ta' hwejġeg ta' xorb u ta' ikel, ta' ikljet, ta' akkomodazzjoni u l-possibbiltà ta' telefonati). Min-naħa l-oħra, il-passiġġieri għandhom mnejn isofru danni individwali, inerenti jew ikkawżati mill-ivvjaġġar tagħhom, li l-kumpens tagħhom jirrikjedi ewalwazzjoni ta' kull każ speċifiku tal-ammont tad-danni kkawżati. Dawn id-danni jistgħu għalhekk jiġu kkompensati *a posteriori* fuq bażi individwali.

18 — Sentenza IATA u ELFAA, punti 94 sa 98; ara, wkoll, is-sentenza Emirates Airlines, punt 35.

19 — Sentenzi tas-16 ta' Diċembru 2008 (C-127/07, Gabra p. I-9895, punti 25 u 26, enfażi miżjuda), b'referenza għas-sentenzi tas-27 ta' Ottubru 1971, Rheinmühlen Düsseldorf (6/71, Gabra p. 823, punt 14); tad-19 ta' Ottubru 1977, Ruckdeschel *et* (117/76 u 16/77, Gabra p. 1753, punt 8); tal-5 ta' Ottubru 1994, Il-Germanja vs Il-Kunsill (C-280/93, Gabra p. I-4973, punt 74); kif ukoll tal-10 ta' Marzu 1998, T. Port (C-364/95 u C-365/95, Gabra p. I-1023, punt 83).

47. Fis-sentenza IATA u ELFAA, il-Qorti tal-Ġustizzja ddikjarat b'mod ċar li l-għan tal-Artikoli 5 (kancellazzjoni) u 6 (dewmien) tar-Regolament johroġ ċar mill-premessi 1 u 2 fil-preambolu, fejn jingħad li azzjoni mill-Komunità fil-qasam tat-trasport bl-ajru għandu jkollha l-iskop, *inter alia*, li tiżgura livell għoli ta' protezzjoni għall-passiġġieri u għandha tikkunsidra r-rekwiżiti kollha tal-protezzjoni tal-konsumatur b'mod ġenerali peress li l-kancellazzjoni jew id-dewmien twil tat-titjiriet jikkawża problemi serji u inkonvenjenza għall-passiġġieri²⁰.

48. B'hekk, il-Qorti tal-Ġustizzja fis-sentenza IATA u ELFAA identifikat b'mod ċar il-protezzjoni tal-passiġġieri bhala l-“għan immedjat” jew l-“għan dirett, espost b'mod esplicitu mil-legiżlatur Komunitarju”, filwaqt li aċċettat li r-Regolament impliċitament jista' jkollu għanijiet sekondarji ohra (bhal dak li jitnaqqas, permezz ta' azzjoni preventiva, in-numru ta' kancellazzjonijiet u ta' dewmien twil ta' titjiriet)²¹.

49. Dan l-approċċ huwa kkonfermat mill-fatt li, kif osservat il-Qorti tal-Ġustizzja, il-gabra ta' miżuri differenti magħzula mil-legiżlatur Komunitarju tvarja “skond id-daqs tad-danni mgarrba mill-passiġġieri, li huwa evalwat jew skond it-tul tad-dewmien u ta' l-istennija tat-

titjira li jkun imiss, jew skond iż-żmien li jittiehed sabiex jiġu mgħarrfa dawk ikkonċernati bil-kancellazzjoni tat-titjira”²². Għalkemm il-punt ta' referenza użat biex jiġi kkalkolat il-hin huwa differenti, kemm fir-rigward tal-kancellazzjoni kif ukoll id-dewmien twil, id-daqs tad-danni huwa evalwat b'referenza għall-mogħdija tal-hin.

50. Barra minn hekk, it-tiżiħ tal-protezzjoni tal-konsumatur hija waħda mill-attivitatijiet imsemmija b'mod esplicitu fl-Artikolu 3(1) (t) KE li l-Komunità għandha tilhaq fir-rigward tal-għanijiet ġenerali tal-Komunità kif ġie stabbilit fl-Artikolu 2 KE²³.

51. Madankollu, irrispettivament minn kemm tkun serja l-inkonvenjenza kkawzata, ir-Regolament jipprovdi li l-kancellazzjoni ta' titjira awtomatikament tagħti lok għal dritt għal kumpens (skont l-Artikolu 7) filwaqt li d-dewmien qatt ma jagħmel dan. Kif jissuġġerixxi d-digriet tar-rinviju fil-kawża Sturgeon u kif indikat il-Kummissjoni waqt is-seduta, ir-Regolament b'hekk jidher li

20 — Sentenza IATA u ELFAA, iċċitata iktar 'il fuq fin-nota ta' qiegħ il-paġna 16, punt 69; sentenza tat-22 ta' Dicembru 2008, Wallentin-Hermann (C-549/07, Gabra p. I-11061, punt 18). Il-premessa 2 għar-Regolament issemmi l-istess frażi “l-kancellazzjoni jew dewmien twil ta' titjiriet”, u ma tagħmel ebda distinzjoni bejn it-tnejn.

21 — Sentenza IATA u ELFAA, iċċitata iktar 'il fuq fin-nota ta' qiegħ il-paġna 16, punti 82 u 83 u l-konkluzjonijiet tal-Avukat Ġenerali Geelhoed ipprezentati fit-8 ta' Settembru 2005 fl-istess kawża (punti 121 u 122).

22 — Sentenza IATA u ELFAA, iċċitata iktar 'il fuq fin-nota ta' qiegħ il-paġna 16, punt 85.

23 — Ara wkoll il-konkluzjonijiet tal-Avukat Ġenerali Geelhoed fil-kawża IATA u ELFAA, iċċitata iktar 'il fuq fin-nota ta' qiegħ il-paġna 16, punti 117 sa 119, fejn l-Avukat Ġenerali jirreferi għall-Artikolu 153(2) KE (li jeżiġi li d-dritt Komunitarju jikkunsidra r-rekwiżiti ta' protezzjoni tal-konsumatur f'oqsma ta' politika oħrajn) u l-Artikolu 95(3) KE (li jeżiġi livell għoli ta' protezzjoni tal-konsumatur) u jikkonkludi li bla dubju ta' xejn il-protezzjoni tal-konsumatur hija għan legittimu espressament ipprovdut fit-Trattat.

huwa bbażat fuq is-suppożizzjoni li l-kancellazzjoni bilfors tikkawża iktar inkonvenjenza lill-passiġġieri u b'hekk jixirqilha forma iktar b'saħħitha ta' protezzjoni minn "semplici" dewmien²⁴.

52. Għadni ma nistax nifhem eżatt ir-raġuni għal dan. Tabilhaqq, il-Kummissjoni fl-osservazzjonijiet bil-miktub tagħha tammetti dan ukoll, filwaqt li taċċetta li l-kancellazzjonijiet fil-fatt mhux dejjem jikkawżaw iktar inkonvenjenza minn dewmien.

53. Nagħmlu mod li kemm il-passiġġier A kif ukoll il-passiġġier B irrizervaw titjiriet minn Brussell għal New York ma' trasportaturi tal-ajru differenti, u t-tnejn jitolqu fit-08.30. Meta l-passiġġier A jasal fil-ajruport, jiġi informat li t-titjira tiegħu għet ikkancellata. Huwa jiġi offrut post fuq titjira oħra għal New York li titlaq l-għada fit-08.30. Malli jasal fil-ajruport il-passiġġier B jiġi informat li t-titjira tiegħu għet imdewma. It-titjira tiegħu fl-aħħar titlaq fl-istess mument bħat-titjira l-ġdida tal-passiġġier A, jiġifieri jum wara l-hin skedat tat-tluq. Kemm il-passiġġier A kif ukoll il-passiġġier B jasl u fi New York fl-istess hin. Tabilhaqq, iż-żewġ passiġġieri jinsabu f'sitwazzjonijiet differenti. Madankollu, il-passiġġier A biss jingħata dritt għal kumpens awtomatiku skont ir-Regolament.

24 — Ipparaguna t-tnax-il (kancellazzjoni) mas-sbatax-il (dewmien) fil-preambolu għar-Regolament. Is-soluzzjonijiet differenti li jipproponu jikkontradixxu direttament il-premessa, li tirrikonoxxi li "[i]l-fatt li ma jithallewx jitolqu u l-kancellazzjoni jew dewmien twil ta' titjiriet" jistgħu jikkawżaw "problemi serji u inkonvenjenza għall-passiġġieri".

54. B'hekk, id-distinzjoni bejn kancellazzjoni u dewmien kif inhi bħalissa fir-Regolament tidher li tmur kontra l-għanijiet tagħha.

55. Dan johroġ b'mod iktar ċar meta wiehed jikkunsidra li r-Regolament jista' jwassal għar-rizultat (pervers) li l-passiġġieri li batew l-ikbar inkonvenjenza jistgħu jiġu miċhuda kumpens awtomatiku filwaqt li daww li batew minn inqas inkonvenjenza jistgħu jingħataw tali kumpens. Nagħmlu mod li l-istess passiġġier A u passiġġier B (li b'mod ċar jivvjaġġaw ta' spiss) it-tnejn li huma pprenotaw titjiriet minn Brussell għal New York ma' trasportaturi tal-ajru differenti, biż-żewġ titjiriet jitolqu fl-10.30. Meta l-passiġġier A jasal fil-ajruport, isib li t-titjira tiegħu għet ikkancellata. Madankollu, it-trasportatur tal-ajru immedjament jipproponi titjira alternattiva ma' trasportatur tal-ajru differenti li titlaq fil-11.00. Meta l-passiġġier B jasal fil-ajruport, jiġi informat li t-titjira tiegħu għet imdewma. It-titjira tiegħu fl-aħħar titlaq fl-22.30, jew 12-il siegħa wara l-hin skedat tat-tluq. Evidentement, il-passiġġier B bata mill-ikbar inkonvenjenza.

56. Il-passiġġier A (li bilkemm kien affettwat) se jkun jista' jitlob kumpens skont l-Artikoli 5 (1)(c) u 7 tar-Regolament, filwaqt li l-passiġġier B seta' biss, hekk kif bdew għaddejjin is-siġħat, jitlob l-ikket u hwejjeġ oħra ta' xorb u ta' ikel²⁵; seta' jagħmel uzu darbtejn mit-

25 — Artikolu 6(1)(c)(i) tar-Regolament, b'referenza trażversali għall-Artikolu 9(1)(a). Meta jitqies li t-titjira fl-eżempju tiegħi hija wahda tranżatlantika, il-passiġġier B se jkollu jistenna għal erba' siġħat qabel ma jkollu xi "dritt li hsieb tal-passiġġieri jiġi mehud" skont l-Artikolu 9.

telefon (jew mit-teleks, mill-faks jew mill-posta elettronika) bla hłas²⁶; u mbagħad (wara hames sigħat) kellu d-dritt li jagħzel li jiġi rimborsat jekk jidhirlu li mhux ta' min ikompli jistenna²⁷. Daqskemm huwa importanti d-dritt tal-passiġġieri li jingħataw hsieb, żgur li ma huwiex ekwivalenti għall-kumpens li se jirċievi l-passiġġier A.

57. Fl-espożizzjoni tal-motivi li takkumpanja l-proposta tal-Kummissjoni għar-Regolament, fl-isfond li l-miżura għandha l-għan li tkabbar il-protezzjoni tal-konsumatur, il-Kummissjoni tagħmel dan il-kument dwar id-distinzjoni bejn kancellazzjoni u dewmien: "Għalkemm il-passiġġieri jbatu minn inkonvenjenza u frustrazzjoni minhabba dewmien l-istess kif ibatu minhabba li ma jithallewx jitolgħu fl-ajruplan jew minhabba kancellazzjoni, hemm differenza fil-fatt fejn operatur ikun responsabbli milli ma jhallix lill-passiġġieri jitolgħu fl-ajruplan u għall-kancellazzjoni (sakemm ma jkunx hemm raġunijiet li ma jaqgħux taht ir-responsabbiltà tiegħu) imma mhux dejjem għad-dewmien [traduzzjoni mhux ufficjali]"²⁸.

26 — *Idem*, b'referenza trażversali għall-Artikolu 9(2) tar-Regolament.

27 — Artikolu 6(1)(c)(iii), b'referenza trażversali għall-Artikolu 8(1)(a) tar-Regolament.

28 — Espożizzjoni tal-motivi għall-proposta oriġinali tal-Kummissjoni (iċċitata iktar 'il fuq fin-nota ta' qiegħ il-paġna 12, punt 23).

58. Din l-ispejgazzjoni ma hijiex konvinċenti.

59. Il-Kummissjoni espressament tirrikonnoxxi li l-inkonvenjenza li jbatu minnha l-passiġġieri hija simili, kemm jekk it-titjira tagħhom għet imdewma għal hafna hin jew jekk għet ikkancellata. Jekk dan huwa minnu (kif tabilhaqq jidher li hu), wiehed jistenna li ż-żewġ kategoriji ta' passiġġieri jiġu ttrattati bl-istess mod, għaliex it-tnejn li huma jeħtieġu u jixirqilhom protezzjoni (imma dan mhux il-każ). Il-Kummissjoni mbagħad tgħid li d-differenza bejn kancellazzjoni u dewmien (u għall-inqas implicitament, il-ġustifikazzjoni għad-differenza fit-trattament) hija li l-operatur huwa dejjem responsabbli għall-kancellazzjonijiet (hlief meta ma jkunx); u li huwa mhux dejjem ikun responsabbli għad-dewmien (hlief, preżumibbilment, meta huwa responsabbli). Din hija distinzjoni mingħajr differenza.

60. Jidhirlu li l-logika bażika (għal darb'ohra, fl-isfond ta' iżjed protezzjoni tal-konsumatur) kellha tkun li, fejn l-operatur *ma jkunx responsabbli* għall-inkonvenjenza (kemm jekk tkun ikkawżata minn kancellazzjoni jew minn dewmien twil), huwa ma għandux iħallas kumpens; u li bil-kontra, fejn *ikun* responsabbli, huwa għandu jħallas. Fi kliem ieħor, il-kriterju għal kumpens ma huwiex il-kawżalità, iżda l-htija (iddefinita b'mod wiesa') min-naħa tal-operatur.

61. Jekk dan huwa minnu, xorta ma jispjegax għalfejn il-passiġġieri li jbatu mill-inkonvenjenza ta' kanċellazzjoni u l-passiġġieri li jbatu mill-inkonvenjenza ta' dewmien twil jiġu ttrattati b'mod differenti. Kemm dewmien twil kif ukoll kanċellazzjoni jistgħu (jew ma jistgħux) ikunu r-responsabbiltà tal-operatur. Madankollu, id-differenza fit-ttrattament skont ir-Regolament ma tiddependix mill-ħtija min-naħa tal-operatur. Din sempliċement tiddependi minn jekk dak li seħħ huwiex ikklassifikat bħala dewmien jew bħala kanċellazzjoni. U fit-*travaux préparatoires* (dokumenti preparatorji) ma hemm l-ebda spjegazzjoni oġġettiva oħra għad-differenza fit-ttrattament.

62. Id-differenza fit-ttrattament, għalhekk, tidher li kisret il-prinċipju ta' trattament ugwali.

63. Dan huwa kkorrorat mill-fatt li fis-sentenza IATA u ELFAA, il-Qorti tal-Ġustizzja b'mod ċar u mingħajr ambigwiżità ddecidiet li l-protezzjoni tal-konsumatur hija l-għan primarju tar-Regolament. Mill-perspettiva tal-passiġġieri, il-persuni f'sitwazzjoni paragonabbli qed jiġu ttrattati b'mod differenti, b'vantagg' ta' kategorija wahda (il-passiġġieri li t-titjiriet tagħhom ġew ikkanċellati) u bi żvantagg' tal-kategorija l-oħra (il-passiġġieri li t-titjiriet tagħhom ġew sugġetti għal dewmien twil).

64. Jidhirli, mill-inqas mal-ewwel eżami, li l-għan primarju tar-Regolament (zieda fil-

protezzjoni tal-konsumatur) jista' jintlaħaq b'miżuri li josservaw il-prinċipju tal-ugwaljanza. Naturalment, għandu jkun il-legiżlatur Komunitarju li jeżamina u jiddeciedi dwar tali miżuri²⁹.

65. F'dawn il-proċeduri, hliet għal referenza fil-qosor mill-Gvern Pollakk, il-Qorti tal-Ġustizzja ma semgħet l-ebda argument fir-rigward tal-effett potenzjali, fuq id-domandi mqajma mill-qorti tar-rinviju, tal-prinċipju ta' trattament ugwali. Il-possibbiltà li eżami tad-distinzjoni bejn dewmien u kanċellazzjoni jista' jwassal għall-konkluzjoni li l-mod li bih ir-Regolament jittratta dawn iż-żewġ kunċetti jikser dak il-prinċipju fundamentali tad-dritt Komunitarju, b'hekk, ma ġiex ittrattat b'mod adegwat. Jiena konxja li jista' jkun hemm kontroargumenti li ma identifikkajtx. Kemm l-istituzzjonijiet kif ukoll l-Istati Membri għandhom ikollhom l-opportunità biex jikkomentaw dwar l-analiżi li għamilt u biex iressqu argumenti relatati ma' ġustifikazzjoni oġġettiva.

29 — Purament bħala eżempju: jista' jiġi pprovdut limitu għall-kumpens awtomatiku lil każijiet ta' kanċellazzjoni mingħajr ma tiġi offruta rotta ġdida f'perjodu speċifiku (pereżempju, sagħtejn), filwaqt li jiġi pprovdut kumpens awtomatiku f'każ ta' dewmien itwal mill-perjodu speċifikat. Għall-kanċellazzjonijiet (bhal f'dan il-każ), it-trasportatur tal-ajru ma jkunx meħtieġ jipprovidi kumpens finanzjarju jekk ikun jista' jipprova li d-dewmien jew il-kanċellazzjoni kien ikkawżat minn ċirkustanzi straordinarji li ma setgħux ikunu evitati anki li kieku ttiehdu l-miżuri raġonevoli kollha. Tkun meħtieġa dispożizzjoni ekwivalenti sabiex ikun kopert dewmien li fir-rigward tiegħu l-kumpannija tal-ajru tista' turi li ma kellhiex responsabbiltà. Jekk ikun neċessarju u xieraq, il-perjodu speċifikat jista' jvarja skont id-distanza tat-titjira (bhal fl-Artikoli 6(1) u 7(2) preżenti tar-Regolament). Arranġament bhal dan, nahseb, li jissodisfa anki r-rekwiżiti tal-prinċipju ta' proporzjonalità (invokat espressament fil-punt 79 tas-sentenza IATA u ELFAA, iċċitata iktar 'il fuq fin-nota ta' qiegħ il-paġna 16).

66. Ghalhekk nissuġġerixxi li l-Qorti tal-Ġustizzja għandha tiftaħ mill-ġdid il-proċedura orali u tistieden lill-Istati Membri, lill-Kummissjoni, lill-Parlament Ewropew u lill-Kunsill sabiex iressqu osservazzjonijiet dwar il-kwistjoni.

67. Jekk il-Qorti tal-Ġustizzja ma' taqbilx ma' dan l-approċċ, dawn li ġejjin huma xi osservazzjonijiet dwar jekk huwiex possibbli li r-Regolament jiġi interpretat skont il-prinċipju ta' ugwaljanza³⁰.

Indikazzjonijiet li titjira giet ikkancellata

68. Il-fatturi li ssemew quddiem il-Qorti tal-Ġustizzja u fil-ġurisprudenza u d-duttrina nazzjonali³¹ bhala li jipprovdu indikazzjonijiet possibbli li titjira giet ikkancellata jinkludu: bidla fit-trasportatur tal-ajru, bidla fl-ajruplan, bidla fin-numru tat-titjira, bidla fl-ajruport tat-tluq jew tal-wasla, l-ġhoti lura tal-bagalji lill-passiġġieri, proċedura ġdida ta' reġistrazzjoni għall-passiġġieri, l-allokkazzjoni

ta' postijiet ġodda fl-ajruplan, l-allokkazzjoni tal-passiġġieri kollha lil ajruplan ieħor jew lil ajruplani oħra, il-hruġ ta' karti tal-imbarkazzjoni ġodda, u l-fatt li t-titjira tiġi deskritta bhala "ikkancellata" mill-pilota (jew minn membru ieħor tal-persunal tat-trasportatur tal-ajru) jew fuq it-tabella tat-tluq.

69. Is-sens komun jissuġġerixxi li dawn il-fatturi kollha jistgħu jkunu indikazzjonijiet li titjira giet ikkancellata iktar milli sempliċement imdewma. Iktar ma jkun hemm fatturi preżenti flimkien, iktar issir probabbli li tabilhaqq kien hemm kanċellazzjoni. Bl-istess raġunament, ma naħsibx li kwalunke fattur individwali jista' jkun konkluziv.

70. Perezempju, jekk ajruplan ma jintużax dan ma jwassalx awtomatikament għall-kanċellazzjoni tat-titjira li għaliha kien allokat l-ajruplan. It-titjira xorta tista' ssir jekk jintuża ajruplan sostitut³². Nahseb li ma huwiex rilevanti jekk jiġix assenjat mill-ġdid lill-passiġġieri ajruplan sostitut wieħed jew diversi ajruplani ta' sostituzzjoni³³.

71. Tista' ssir analiżi simili għall-parti l-kbira tal-fatturi l-oħra mressqa. Dawn huma parti integrali mill-ivvjaġġar bl-ajru. Dawn jistgħu jkunu preżenti fil-kuntest ta' titjira li mill-

30 — Fejn huwa neċessarju li tiġi interpretata dispożizzjoni tad-dritt sekondarju Komunitarju, sakemm ikun possibbli għandha tingħata preferenza lill-interpretazzjoni li tagħmel lid-dispożizzjoni konsistenti mat-Trattat u mal-prinċipji ġenerali tad-dritt Komunitarju. Ara, pereżempju, is-sentenza tal-10 ta' Lulju 2008, Bertelsmann u Sony Corporation of America vs Impala (C-413/06 P, Gabra p. 1-4951, punt 174, u l-ġurisprudenza ċċitata).

31 — Ara, pereżempju, R. Schmid, "Die Bewährung der neuen Fluggastrechte in der Praxis — Ausgewählte Probleme bei der Anwendung der Verordnung (EG) Nr. 261/2004" (2006) NJW 26, p. 1843; E. Gaedke, "Fluggastrechte: Praktische Schwierigkeiten bei der Anwendung der Verordnung (EG) Nr. 261/2004", (2007) Verbraucher und Recht, p. 203 u 204; B. Wagner, "Verbesserung der Fluggastrechte durch die Verordnung (EG) Nr. 261/2004", (2006) VuR, p. 338 u 339; u l-ġurisprudenza ċċitata f' dawn l-artikli.

32 — Ara l-konkluzjonijiet tiegħi fil-kawża li tat lok għas-sentenza Kramme, iċċitati iktar 'il fuq fin-nota ta' qiegħ il-paġna 15, punt 39.

33 — Fattur imsemmi fid-deċiżjoni tar-rinviju fil-kawża Böck u Lepuschitz.

bqija tkun normali (li lanqas biss tkun titjira mdewma).

titjira oriġinali mhux bilfors tindika li titjira ma g'ietx ikkanċellata.

72. Il-Kummissjoni, sostnuta waqt is-seduta mill-konsulenti legali ta' S. Böck u C. Lepuschitz, ta' Condor, u tal-Gvern Grieg, issuġġeriet, fl-osservazzjonijiet bil-miktub tagħha, li bidla fin-numru tat-titjira³⁴ hija indikazzjoni qawwija li titjira tkun g'iet ikkanċellata³⁵; u jiena naqbel.

73. Minkejja dan, numru ta' titjira ġdid ma huwiex gwida infallibbli sabiex issir distinzjoni bejn titjiriet imdewma minn dawk ikkanċellati. In-numru tat-titjira jista' jkollu jitbiddel għal raġunijiet purament tekniċi li ma jaqghux taħt il-kontroll tat-trasportatur tal-ajru, anki jekk l-ebda wieħed mill-parametri l-oħra tat-titjira ma jinbidel³⁶. F'ċirkustanzi bħal dawn, il-bidla fin-numru tat-titjira ma tistax tkun prova konklużiva ta' kanċellazzjoni. Bil-kontra, iż-żamma tan-numru tat-

74. L-istess jista' jinghad għad-dikjarazzjonijiet li jaġmel il-persunal tat-trasportatur tal-ajru jew ta' persunal ieħor tal-ajruport li t-titjira g'iet ikkanċellata. Ma huwiex diffiċli li wiehed jimmagina kontenzjuż bla tmiem quddiem il-qorti nazzjonali rigward jekk il-membru tal-persunal taħt pressjoni li qal lil passigġier fost grupp ta' nies fejn wiehed jimbotta lill-ieħor li qed jistennew li jinghataw attenzjoni ma' bankun mimli nies li t-titjira g'iet ikkanċellata kellux l-awtorità li jaġmel dik id-dikjarazzjoni (jew tabilhaqq jekk il-membru tal-persunal u l-passigġier kinux jitekellmu l-istess lingwa suffiċjentement biex dak li ntqal kellu tifsira ċara). Thabbira mill-pilota jew l-elenku uffiċjali fuq it-tabella tat-tluq ikollha iktar awtorità iżda mhux bilfors tkun determinanti.

75. Peress li l-ebda wiehed mill-fatturi msemmija ma jista' jkun konklużiv jekk jiġi kkunsidrat wahdu, il-qrati nazzjonali għandhom jevalwaw l-importanza ta' kull wiehed minnhom, meta jkunu preżenti flimkien, f'kull każ individwali. Dan jista' jwassal għal problemi kbar ta' ċertezza legali³⁷.

76. Huwa wkoll evidenti li t-trasportaturi tal-ajru nfushom għandhom influwenza sinjifi-

34 — Imsemmija wkoll bħala fattur fid-deċiżjoni tar-rinviju fil-kawża Böck u Lepuschitz.

35 — Fid-dokument ta' informazzjoni dwar ir-Regolament, il-Kummissjoni ddikjarat ukoll li, fil-fehma tagħha, titjira "ġeneralment tista' tiġi kkunsidrata bhala kkanċellata meta n-numru tat-titjira għall-istess rotta li għaliha l-passigġier ikollu kuntratt fi skeda ta' jum u ta' hin speċifiċi jinbidel [traduzzjoni mhux uffiċjali]": Dokument ta' Informazzjoni tad-Direttorat-Generali għall-Energija u għat-Trasport: Tweġibiet għal mistoqsijiet dwar l-applikazzjoni tar-Regolament Nru 261/2004, p. 3, disponibbli minn fuq http://ec.europa.eu/transport/air_portal/pas-senger_rights/doc/2008/q_and_a_en.pdf.

36 — Pereżempju, f'rotta fejn operatur tal-ajru skedat jopera servizz ta' kuljum, huwa pjuttost probabbli li t-titjira ta' nhar ta' Tnejn u dik ta' nhar ta' Tlieta jkollhom l-istess numru tat-titjira. Jekk dan huwa minnu, u jekk it-titjira tat-Tnejn tiġi mdewma b'24 siegħa, ikun ferm importanti li jitbiddel in-numru tat-titjira tagħha sabiex tkun evitata konfużjoni potenzjali fl-istruzzjonijiet tal-kontroll tat-traffiku fl-ajru, għaliex il-pilota tat-titjira tat-Tnejn u l-pilota tat-titjira tat-Tlieta jkunu qed jippreparaw għat-tluq, fejn jitolbu perijodu ta' hin (slot) biex jitleq, fejn jitolbu l-permess biex jitmexxa l-ajruplan qabel ma jinqata' mill-art (eċċ.) kważi/fl-istess hin.

37 — Ara l-punti 89 u 90 iktar 'l isfel.

kattiva fuq numru ta' fatturi li jistgħu jintużaw sabiex issir distinzjoni bejn dewmien u kancellazzjoni. Huwa fl-interess ekonomiku ta' dawn it-trasportaturi li jieħdu passi sabiex jiżguraw irwiehhom li incident se jiġi kklassifikat bħala dewmien iktar milli bħala kancellazzjoni, ikun kemm ikun twil id-dewmien, u li jikkontestaw (kull meta jkun possibbli) it-talbiet tal-passiġġieri li t-titjira kienet tabilhaqq ikkancellata³⁸.

Il-hin bħala fattur biex tiġi identifikata kancellazzjoni

77. B'differenza għall-fatturi elenkati iktar 'il fuq, il-mogħdija tal-hin ma tistax tiġi mmanipulata³⁹. Dewmien "eċċessivament twil" jista' jsir kancellazzjoni *de facto*, li jagħti lok għad-dritt għal kumpens skont l-Artikolu 5(1)(ċ) tar-Regolament?

38 — F'rapport dwar l-effett prattiku tar-Regolament, il-Kummissjoni nnotat thassib li l-kumpanniji tal-ajru setgħu jikklassifikaw mill-gdid il-kancellazzjonijiet bħala dewmien twil sabiex jevitaw talbiet għal hlasijiet ta' kumpens, għalkemm ma setgħetx issib evidenza statistika ċara (tnaqqs fin-numru ta' kancellazzjonijiet u žieda korrispondenti fin-numru ta' dewmien) għal din il-prattika; ara l-Komunikazzjoni mill-Kummissjoni lill-Parlament Ewropew u lill-Kunsill skont l-Artikolu 17 tar-Regolament (KE) Nru 261/2004 dwar l-operazzjoni u r-riżultati ta' dan ir-Regolament li jstabilixxi regoli komuni dwar il-kumpens u l-assistenza għall-passiġġieri tal-ajru fil-każ li ma jithallewx jitilghu u fil-każ ta' kancellazzjoni jew dewmien twil ta' titjiriet, COM(2007) 168 finali, punt 4.1.2. Dawn ir-referenzi huma evidenza tal-problema potenzjali.

39 — Ipparaguna l-osservazzjoni akuta ta' Screwtape (xitan anżjan, li qed jgħallem lin-neputi tiegħu l-arti tat-tentazzjoni) li l-bnedmin dejjem isostnu li huma s-sidien tal-hin "tagħhom": "Il-bnedmin dejjem irressqu pretensjonijiet li huma sidien li jinstemgħu daqstant ridikoli kemm fil-Genna kif ukoll fl-Infern" (C.S. Lewis, *The Screwtape Letters* (1942), p. 112 u 113).

78. Il-familja Sturgeon, S. Böck u C. Lepuschitz, il-Gvernijiet tal-Awstrija, ta' Franza, tal-Greċja, tal-Italja, tal-Polonja u tal-Isvetja, kif ukoll il-Kummissjoni huma tal-fehma li, wara li jkun għadda ċertu hin, dewmien jista' jiġi kklassifikat bħala kancellazzjoni. Il-Gvern tar-Renju Unit, madankollu, jemmen li d-dritt Komunitarju biss jista' jintroduċi b'mod xieraq il-hin li jkun għadda bħala mezz biex issir distinzjoni bejn dawn iż-żewġ avvenimenti. Skont Condor, l-Artikolu 19 tal-Konvenzjoni ta' Montreal jagħti lill-passiġġieri dritt għal kumpens għad-danni jekk it-titjira tagħhom tiġi mdewma. Għaldaqstant, il-kunsiderazzjonijiet tal-protezzjoni tal-passiġġer ma jehtigux li dewmien twil jiġi intepreat bħala kancellazzjoni fis-sens tal-Artikolu 5 tar-Regolament.

79. Nista' nittratta dan l-aħħar argument fi ftit kliem. Il-Konvenzjoni ta' Montreal hija tabilhaqq applikabli fil-Komunità. Din tipprovdi għal kumpens fuq il-bażi tal-prinċipju ta' kumpens għad-danni. Kumpens bħal dan, f'każ partikolari, jista' jkun iktar vantaġġuż għal passiġġier partikolari mill-kumpens awtomatiku b'rata fissa, mingħajr prova ta' dannu effettiv, għall-kancellazzjoni ta' titjira, pprovdut mill-Artikolu 7(1) tar-Regolament. L-arranġament skont ir-Regolament huwa differenti minn, u komplementari, għas-sistema skont l-Artikolu 19 tal-Konvenzjoni ta' Montreal⁴⁰. Il-passiġġieri li t-titjira tagħhom tkun giet ikkancellata jirċievu kumpens skont l-Artikolu 7(1) tar-Regolament "mingħajr [...] ikollhom jbatu l-inkonvenjenzi inerenti għall-implementazzjoni ta'

40 — Artikolu 12(1) tar-Regolament jagħmilha ċara li l-kumpens b'rata fissa fl-Artikolu 7(1) ma huwiex mahsub biex jissostitwixxi l-kumpens skont il-Konvenzjoni ta' Montreal.

azzjonijiet għal danni u interessi quddiem il-qrati”⁴¹. Jekk dewmien twil u kancellazzjoni jikkawżaw inkonvenjenza simili lill-passiġġieri, il-protezzjoni tal-passiġġier tindika li t-tnejn li huma għandhom jibbenefikaw b’mod simili minn sistema konvenjenti ta’ kumpens awtomatiku b’rata fissa. Dan huwa suffiċjenti biex jiġi ttrattat l-argument ta’ Condor.

80. Issa, fir-rigward tal-argument ċentrali li, wara li jgħaddi ċertu ammont ta’ hin, id-dewmien isir *de facto* kancellazzjoni?

81. Bħala kwistjoni ta’ sens komun, il-hin huwa ovvjament fattur biex ikun identifikat jekk titjira gietx ikkancellata. Jekk numru ta’ fatturi minn dawk elenkati iktar ’il fuq ikunu preżenti flimkien u/jew it-titjira tkun giet imdewma għal perijodu eċċessiv ta’ hin, dan ikun indikazzjoni qawwija ferm li t-titjira fil-fatt giet ikkancellata.

41 — Ara s-sentenza IATA u ELFAA, iċċitata iktar ’il fuq fin-nota ta’ qiegħ il-paġna 16, punt 45, fejn il-Qorti tal-Gustizzja spjegat id-differenza bejn is-sistema tal-Konvenzjoni ta’ Montreal u d-dritt awtomatiku għal assistenza fir-rigward tad-dewmien skont l-Artikolu 6 tar-Regolament.

82. Barra minn hekk, kif sostniet il-Kummissjoni waqt is-seduta, meta passiġġier jirriżerva post fuq titjira, ikun hemm kuntratt impliċitu mat-trasportatur tal-ajru għal trasport f’ċertu hin u bejn żewġ punti. Jekk il-hin tat-tluq tat-titjira jkun eċċessivament imdewwem, huwa diffiċli li wiehed isostni li t-titjira għadha t-“titjira li kienet qabel ipplanata”⁴². B’hekk, pereżempju, jekk ikun hemm titjira regolari kuljum fl-istess hin, f’ċirkustanzi normali, il-fatt li dik it-titjira tkun għadha ma telqitx wara li tkun telqet it-titjira tal-għada hija indikazzjoni qawwija li l-ewwel titjira tkun giet ikkancellata⁴³.

83. Fin-nuqqas ta’ kwalunke definizzjoni, it-terminu “dewmien” għandu jiġi interpretat fid-dawl tad-dispożizzjonijiet tar-Regolament kollu u tal-għanijiet tiegħu⁴⁴. Jekk il-mogħdija tal-hin tiġi meqjusa bħala fattur importanti fl-identifikazzjoni ta’ kancellazzjoni, dan isahħah b’mod ċar l-għan tar-Regolament li tiżdied il-protezzjoni tal-passiġġier. Madankollu, hemm żewġ diffikultajiet b’dan l-approċċ. L-ewwel nett, xi jfisser “dewmien eċċessiv”? It-tieni nett, ir-Regolament jista’ jiġi interpretat b’tali mod li dewmien eċċessiv jiġi kklassifikat bħala kancellazzjoni *de facto*?

42 — Ara d-definizzjoni ta’ “kancellazzjoni” fl-Artikolu 2(l) tar-Regolament.

43 — M’iniex qed nissuġġerixxi li, fejn titjira ssir darba fil-gimgha, l-applikazzjoni ta’ din il-linja gwida għandha tfisser li l-kumpens għall-kancellazzjoni jista’ jintalab biss wara li t-titjira tal-gimgha ta’ wara tkun telqet.

44 — Ara, b’analogija, is-sentenza Emirates Airlines, iċċitata iktar ’il fuq fin-nota ta’ qiegħ il-paġna 16, punti 27 u 28.

Meta d-dewmien ikun “eċċessiv”?

jistennew iktar qabel ma jkollhom id-dritt li jiehdu ħsiebhom⁴⁸.

84. Il-Kummissjoni għustament tosserva li r-Regolament ma jinkludi ebda bażi biex ikun identifikat xi punt partikolari fiż-żmien li warajh dewmien jiġi kklassifikat bħala kanċellazzjoni. Ir-Regolament jagħmilha ċara li dewmien jista’ jdum għal iktar minn hames sigħat (Artikolu 6(1)(iii)) u jista’ jestendi mill-inqas sal-ghada, u forsi anki iktar minn hekk (Artikolu 6(1)(ii) flimkien mal-ewwel inċiż tal-Artikolu 9(1)(b) tar-Regolament).

86. Evalwazzjoni ta’ meta dewmien isir “eċċessiv” u b’hekk jista’ jiġi kklassifikat bħala kanċellazzjoni tista’ tikkunsidra l-perijodi differenti ta’ ħin indikati f’dawn id-dispożizzjonijiet. Madankollu, biex dewmien ikun “eċċessiv” bilfors irid ikun ferm itwal minn kull wieħed minn daww il-livelli ta’ referenza. Id-domanda mbagħad tkun: b’kemm?

85. Il-Gvern Franciż jinnota li r-Regolament fih numru ta’ elementi li jistgħu jkunu indikaturi. Skont l-Artikolu 6(1) tar-Regolament, il-perijodu ta’ ħin li jagħti lok għall-obbligu li jiġu offruti forom speċifiċi ta’ assistenza jvarja skont it-tul tat-titjira: sagħtejn jew iktar fil-każ ta’ titjiriet ta’ 1 500 kilometru jew inqas⁴⁵; tliet sigħat jew iktar fil-każ tat-titjiriet intra-Komunitarji kollha ta’ iktar minn 1 500 kilometru u tat-titjiriet kollha ta’ bejn 1 500 u 3 500 kilometru⁴⁶; u erba’ sigħat jew iktar fil-każ tat-titjiriet l-oħra kollha⁴⁷. B’hekk, il-leġiżlatur Komunitarju issugġetta d-dritt tal-passiġġieri li jingħataw ħsieb fuq id-distanza tat-titjira — il-passiġġieri li l-iktar li jivvjaġġaw ’il bogħod ikollhom

87. Naħseb li huwa impossibbli li jiġi identifikat, bi kwalunkwe livell aċċettabbli ta’ preċiżjoni, eżattament kemm irid jgħaddi ħin qabel ma dewmien isir “eċċessiv”.

88. Għalhekk, għandha tkun il-qorti nazzjonali, f’kull każ individwali, li tevalwa l-fatti u tasal għal opinjoni — ibbażata fuq tahlita ta’ tradizzjoni legali nazzjonali, sens komun u istint iktar milli fuq kwalunkwe regola legali Komunitarja preċiża — dwar jekk id-dewmien f’dak il-każ kienx “eċċessiv” u għalhekk għandux jitqies bħala kanċellazzjoni *de facto*.

45 — Subparagrafu (a).

46 — Subparagrafu (b).

47 — Subparagrafu (c).

48 — Ara wkoll l-Artikolu 7(2) u, b’analogija, l-Artikolu 5(1)(c)(ii) u (iii) tar-Regolament. Il-premessi għar-Regolament ma joffru l-ebda spjegazzjoni għall-jedd skont livelli differenti dwar it-tehdid ta’ ħsieb tal-passiġġieri, li jista’ jkun dovut iktar għal evalwazzjoni pragmatika ta’ xi jkun oneru ekonomiku aċċettabbli li jiġi impost fuq it-trasportaturi tal-ajru (meta jiġu kkunsidrati l-forom magħrufa ta’ dewmien għal titjiriet qosra, medi u twal) milli kwalunkwe logika iktar profonda dwar il-htijiet relattivi tal-passiġġieri.

Il-ġurisprudenza mogħtija sa llum tissugġerixxi li l-qrati nazzjonali jvarjaw ferm il-fehmiet tagħhom rigward jekk għandux jiġi kkunsidrat il-hin meta jiġi deċiż jekk kiex hemm kancellazzjoni u, jekk iva, sa liema punt⁴⁹. Minbarra li tikkonferma li l-hin jista' jkun fattur importanti biex tiġi identifikata kancellazzjoni, u li d-distanza pjanata tat-titjira għandha tiġi kkunsidrata meta jiġi evalwat jekk dewmien sarx eċċessiv, il-Qorti tal-Ġustizzja f'it tista' tipprovdi gwida speċifika u ta' għajjnuna lill-qrati nazzjonali.

tarja u, għaldaqstant, għandhom jiġu osservati mill-istituzzjonijiet Komunitarji⁵¹. Jidher ċar li huwa importanti li kemm il-passiġġieri kif ukoll it-trasportaturi tal-ajru għandhom ikunu jafu x'inhuma d-drittijiet u r-responsabbiltajiet tagħhom. Jekk il-qrati nazzjonali fl-Istati Membri jithallew jiddeċiedu meta dewmien ikun "eċċessiv", ikun hemm f'it ċarezza, preċiżjoni jew prevedibbiltà għal kwalunkwe parti fir-rigward tar-riżultat.

89. Huwa probabbli li l-varjabbiltà konsegwenti tar-riżultati tmur kontra l-prinċipju ta' ċertezza legali.

Id-dewmien jista' jiġi ttrattat bħala kancellazzjoni de facto?

90. Skont ġurisprudenza stabbilita, il-prinċipju ta' ċertezza legali — li huwa wiehed mill-prinċipji ġenerali tad-dritt Komunitarju — jirrikjedi, b'mod partikolari, li r-regoli tad-dritt ikunu ċari, preċiżi u prevedibbli fl-effetti tagħhom, b'mod partikolari meta jista' jkollhom effetti negattivi fuq l-individwi u fuq l-imprizi⁵⁰. B'hekk, il-prinċipju ta' protezzjoni tal-aspettattivi legittimi u ta' ċertezza legali jiffirmaw parti mis-sistema legali Komuni-

91. Li kieku jkun possibbli jew li jiġi identifikat punt preċiż fil-hin meta d-dewmien isir eċċessiv jew li jiffasslu sett ta' kriterji li jistgħu jservu bħala gwida effettiva għall-qorti nazzjonali, ir-risposta għal din id-domanda tkun tinvolvi li ssir għażla bejn approċċ ferm teleoloġiku għall-protezzjoni tal-konsumatur u d-dicitura sempliċi u litterali tar-Regolament.

92. F'dan il-każ, jidher li l-għażla hija waħda sempliċi.

49 — Ara, pereżempju, il-ġurisprudenza msemmija fix-xoghlijiet iċċitati iktar 'il fuq fin-nota ta' qiegħ il-paġna 31.

50 — Ara s-sentenza tat-18 ta' Diċembru 2008, Altun (C-337/07, Gabra p. I-10323, punt 60) u l-ġurisprudenza ċċitata. Fuq dak il-prinċipju u fuq il-prinċipju ta' protezzjoni tal-aspettattivi legittimi b'mod ġenerali ara, pereżempju, S. Schonberg, *Legitimate Expectations in Administrative Law* (2000).

51 — Ara s-sentenza tad-19 ta' Marzu 2009 Mitsui & Co. Deutschland (C-256/07, Gabra p. I-1951, punt 31) u l-ġurisprudenza ċċitata.

93. Kwalunkwe limitu numeriku għall-kwalifika għal dritt jiddefinixxi żewġ gruppi — dawk xortihom tajba u dawk xortihom hażina — u meta jistabbilixxi dan il-limitu, il-leġizlatur għandu joqgħod attent li ma jiksirx il-prinċipju ta' trattament ugwali. Il-leġizlatur għandu d-dritt li jagħzel ċifra u mbagħad jiddefendiha bħala oġġettivament ġustifikabbli, sa fejn l-għażla tiegħu tiġi kkontestata bħala li tikser dak il-prinċipju. L-għażla effettiva taċ-ċifra maġika hija prerogattiva leġizlattiva. Peress li *kwalunkwe* ċifra hija sa ċertu punt arbitrarja, in-natura arbitrarja tagħha hija koperta minn din il-prerogattiva (il-marġni ta' diskrezzjoni leġizlattiva).

94. B'hekk, il-leġizlatur Komunitarju jista' jagħzel limitu ta' hin (23 siegħa u nofs, 24 siegħa, 25 siegħa jew 48 siegħa — ikun liema jkun) li jagħti lok għal dritt għal kumpens. Il-Qorti tal-Gustizzja ma tistax tagħmel dan. Kwalunkwe ċifra li wiehed jiddeciedi li jagħzel tinvolvi l-interpretazzjoni ta' elementi fir-Regolament li jidher ċar li ma humiex qegħdin hemmhekk u tkun użurpazzjoni ġudizzjarja tal-prerogattiva leġizlattiva.

95. Fuq livell iktar fundamentali minn hekk, *ikun xi jkun il-limitu maġħżul*, skont l-istruttura tar-Regolament kif inhi, il-passiġġeri kollha tat-titjiriet ikkancellati jkomplu jgawdu minn dritt awtomatiku għal kumpens, filwaqt li l-passiġġeri ta' titjiriet imdewma b'mod eċċessiv biss (ikun xi jkun

il-mod li bih il-Qorti tal-Gustizzja tagħzel li tiddefinixxi dak il-kunċett) ikollhom dan id-dritt. Uhud mill-passiġġieri f'sitwazzjonijiet oġġettivament simili xorta jiġu ttrattati b'mod differenti. Uhud mill-passiġġieri li jbatu biss minn inkonvenjenza żgħira xorta jiksbu kumpens awtomatiku filwaqt li oħrajn li jkunu b'awtomatiku minn inkonvenjenza ferm ikbar jibqgħu minghajr kumpens⁵².

Konklużjoni dwar id-domandi marbuta mad-dewmien u mal-kancellazzjoni

96. Jidhirli li hekk kif wiehed jipprova jevita lil Scylla (diskriminazzjoni ovvja kontra l-passiġġieri li t-titjiriet tagħhom jiġu mdewma b'mod eċċessiv meta pparagunati mal-passiġġieri li jiksbu kumpens awtomatiku għat-titjira kkancellata tagħhom), wiehed immedjatament jinġarr lejn Charybdis (incertezza legali). Barra minn hekk, id-diffikultajiet sottostanti li jiena identifikajt preċedentement fir-rigward tal-prinċipju ta' trattament ugwali b'xorti hażina ma jiġux solvuti billi jiġi adottat approċċ teleoloġiku lejn "dewmien eċċessiv". Jidhirli li dawn huma inerenti fl-istruttura tar-Regolament kif inhi bħalissa.

52 — Ara l-eżempji mogħtija fil-punti 53, 55 u 56 iktar 'il fuq.

97. Huwa għaliex jiena ma naħsibx li l-problema sottostanti tista' tiġi "solvuta" b'interpretazzjoni, minkejja kostruttiva, li qed nis-suggerixxi li l-Qorti tal-Ġustizzja għandha tiftaħ mill-ġdid il-proċedura orali skont l-Artikolu 61 tar-Regoli tal-Proċedura tal-Qorti tal-Ġustizzja u għandha tistieden lill-Istati Membri, lill-Kummissjoni, lill-Parlament Ewropew u lill-Kunsill sabiex iressqu l-osservazzjonijiet tagħhom dwar jekk l-Artikoli 5 u 7 tar-Regolament u l-Artikolu 6 tar-Regolament, u speċifikament id-distinzjoni li jaqgħmlu bejn kancellazzjoni u dewmien, humiex invalidi fid-dawl tal-prinċipju ta' trattament ugwali.

Fuq il-kuncett ta' "ċirkustanzi straordinari"

98. Permezz tat-tielet domanda fil-kawża Böck u Lepuschitz, qed tintalab kjarifika dwar jekk problemi tekniċi b'ajruplan u l-bidliet li jirriżultaw fl-iskeda tat-titjiriet jaqgħux taht id-definizzjoni ta' ċirkustanzi straordinari.

99. Jiena analizzajt fid-dettall din id-domanda fil-konklużjonijiet tiegħi fil-kawża

Kramme⁵³, iżda r-rinviju ġie rtirat qabel ma l-Qorti tal-Ġustizzja tat is-sentenza tagħha. Sussegwentement, sar rinviju simili fil-kawża Wallentin-Hermann⁵⁴.

100. Fis-sentenza tagħha, il-Qorti tal-Ġustizzja ddeċidiet li l-Artikolu 5(3) tar-Regolament "għandu jiġi interpretat fis-sens li problema teknika f'ajruplan li twassal għall-kancellazzjoni tat-titjira ma taqax taht il-kuncett ta' 'ċirkustanzi straordinari' fis-sens ta' din id-dispożizzjoni, hliet jekk din il-problema tirriżulta minn avvenimenti li, minhabba n-natura jew l-oriġini tagħhom, mhumix inerenti għall-eżerċizzju normali tal-attività tat-trasportatur bl-ajru kkonċernat u ma jaqgħux taht il-kontroll effettiv tiegħu"⁵⁵.

101. Naturalment, l-istess riposta għandha tinghata lit-tielet domanda fil-kawża Böck u Lepuschitz.

53 — Iċċitati iktar 'il fuq fin-nota ta' qiegħ il-paġna 15.

54 — Iċċitata iktar 'il fuq fin-nota ta' qiegħ il-paġna 20.

55 — Iċċitata iktar 'il fuq fin-nota ta' qiegħ il-paġna 20, punt 34.

IV — Konkluzjoni

102. Għaldaqstant nissuggerixxi li:

- (1) Qabel ma tingħata deċiżjoni dwar id-domandi li għamlet il-Bundesgerichtshof u dwar l-ewwel u t-tieni domandi magħmula mill-Handelsgericht Wien, il-Qorti tal-Gustizzja għandha tiftaħ mill-gdid il-proċedura orali skont l-Artikolu 61 tar-Regoli tal-Proċedura u tistieden lill-Istati Membri, lill-Kummissjoni, lill-Parlament Ewropew u lill-Kunsill, sabiex iressqu l-osservazzjonijiet tagħhom dwar jekk l-Artikoli 5 u 7 kif ukoll l-Artikolu 6 tar-Regolament (KE) Nru 261/2004 tal-Parlament Ewropew u tal-Kunsill, tal-11 ta' Frar 2004, li jistabbilixxi regoli komuni dwar il-kumpens u l-assistenza għal passiġġieri fil-każ li ma jithallewx jitolgħu u ta' kancellazzjoni jew dewmien twil ta' titjiriet, u li jhassar ir-Regolament (KEE) Nru 295/91, sa fejn jagħmlu distinzjoni bejn kancellazzjoni u dewmien (irrispettivament mit-tul), huma invalidi fid-dawl tal-prinċipju ta' trattament ugwali.
- (2) Meta tingħata s-sentenza, it-tielet domanda li għamlet il-Handelsgericht Wien għandha tiġi risposta kif ġej:

L-Artikolu 5(3) tar-Regolament Nru 261/2004 għandu jiġi interpretat bħala li jfisser li problema teknika f'ajruplan li twassal għall-kancellazzjoni tat-titjira taqa taht il-kuncett ta' 'ċirkustanzi straordinarji' fis-sens ta' din id-dispożizzjoni, biss jekk din il-problema tirriżulta minn avvenimenti li, minhabba n-natura jew l-oriġini tagħhom, ma humiex inerenti għall-eżerċizzju normali tal-attività tat-trasportatur bl-ajru kkonċernat u ma jaqgħux taht il-kontroll effettiv tiegħu.